



సూర్య

నేటి దినపత్రిక

www.suryaa.com

ఆదిలాబాద్

మంచీర్యాల
నిర్మల్ - కొమరం భీం
ఆసిఫాబాద్

బుధవారం 11 ఫిబ్రవరి 2026 పేజీలు 04

ఎన్నికల విధుల్లో అధికారులు అప్రమత్తంగా ఉండాలి

- లోపాలు గమనించినట్లయితే వెంటనే ఉన్నతాధికారుల దృష్టికి తీసుకురావాలి
- మున్సిపల్ ఎన్నికల ప్రక్రియను పూర్తిగా పారదర్శకంగా నిర్వహించేందుకు అన్ని ఏర్పాట్లు - జిల్లా కలెక్టర్ రాజర్షి షా



మున్సిపల్ ఎన్నికల విధుల్లో అప్రమత్తంగా ఉండాలి - నిర్లక్ష్యంపై కఠిన చర్యలు- బైంసాలో పోలింగ్ సామగ్రి పంపిణీ కేంద్రాల తనిఖీ - జిల్లా కలెక్టర్ అభిలాష అభినవ్

నిర్మల్ ప్రతినిధి, సూర్య మేజర్ న్యూస్ :

మున్సిపల్ ఎన్నికల నిర్వహణలో భాగంగా విధులకు హాజరయ్యే అధికారులు, సిబ్బంది అత్యంత అప్రమత్తంగా ఉండాలని జిల్లా కలెక్టర్ అభిలాష అభినవ్ సూచించారు. మంగళవారం బైంసాలోని స్థానిక ఎంపీడీవో కార్యాలయ ప్రాంగణంలో ఏర్పాటు చేసిన పోలింగ్ సామగ్రి పంపిణీ (డిస్ట్రిబ్యూషన్) రిసెప్షన్ కేంద్రాలను ఆమె పరిశీలించారు. ఏర్పాట్లను స్వయంగా తనిఖీ చేసి అధికారులకు దిశానిర్దేశం చేశారు. ఈ సందర్భంగా కలెక్టర్ మాట్లాడుతూ, పోలింగ్ ప్రక్రియ సజావుగా సాగేందుకు ప్రతి అధికారి తన బాధ్యతను కచ్చితంగా నిర్వహించాలని అన్నారు. పోలింగ్ సామగ్రి స్వీకరణ సమయంలో బ్యాలెట్ బాక్కులు, పేపర్ సీట్స్, స్టేషనరీ కిట్లను క్షుణ్ణంగా పరిశీలించాలని సూచించారు. ఏవైనా లోపాలు గమనించిన వెంటనే ఉన్నతాధికారుల దృష్టికి తీసుకురావాలని తెలిపారు. పోలింగ్ సిబ్బంది తమకు కేటాయించిన వాహనాల్లోనే నిర్దేశ సమయానికి కేంద్రాలకు చేరుకోవాలని స్పష్టం చేశారు. రాష్ట్ర ఎన్నికల సంఘం మార్గదర్శకాలను తూచా తప్పకుండా పాటించాల్సిన అవసరం ఉందని పేర్కొన్నారు. విధుల్లో నిర్లక్ష్యం వహించిన వారిపై కఠిన చర్యలు తప్పవని హెచ్చరించారు. మున్సిపల్ ఎన్నికలను పారదర్శకంగా, నిష్పక్షపాతంగా నిర్వహించేందుకు అన్ని ఏర్పాట్లు పూర్తి చేసినట్లు కలెక్టర్ తెలిపారు. ప్రతి దశలో చెక్లిస్టులను అనుసరిస్తూ క్రమబద్ధంగా ప్రక్రియను పూర్తి చేయాలని అధికారులకు సూచించారు. జనరల్ అభ్యర్థన వీరా రెడ్డి మాట్లాడుతూ, ఎన్నికల ప్రక్రియలో పోలింగ్ రోజు నిర్వహణ అత్యంత కీలకమని పేర్కొన్నారు. ఓటర్లు శాంతియుత వాతావరణంలో తమ ఓటు హక్కును వినియోగించుకునేలా సిబ్బంది సహకరించాలని కోరారు. అవాంఛనీయ సంఘటనలు జరగకుండా పోలీస్, రెవెన్యూ యంత్రాంగం సమన్వయంతో పనిచేయాలని సూచించారు. సబ్ కలెక్టర్ సంతోష్ కుమార్ మాట్లాడుతూ, పోలింగ్ ముగిసిన తర్వాత డైరీలు, రిజిస్టర్లు, సీట్ చేసిన బ్యాలెట్ బాక్కులను నిబంధనల ప్రకారం రిసెప్షన్ కౌంటర్లలో అప్పగించాలని తెలిపారు. స్ట్రాంగ్ రూమ్ వద్ద భద్రతా ఏర్పాట్లు పకడ్బందీగా ఉన్నాయని చెప్పారు. సిబ్బందికి ఎలాంటి ఇబ్బందులు కలగకుండా అవసరమైన సౌకర్యాలు కల్పించినట్లు వివరించారు. అనంతరం రూట్ల వారిగా పోలింగ్ కేంద్రాలకు వాహనాలలో వెళ్తున్న అధికారులకు, సిబ్బందికి కలెక్టర్ పలు సూచనలు చేశారు. ఈ కార్యక్రమంలో ఎన్నికల విభాగం అధికారులు, రెవెన్యూ అధికారులు, సిబ్బంది, పాల్గొన్నారు.



ఆదిలాబాద్ ఫిబ్రవరి 10, సూర్య మేజర్ న్యూస్
మున్సిపల్ ఎన్నికల నిర్వహణలో భాగంగా స్థానిక డి.టి.డి. కేంద్రంలో ఏర్పాటు చేసిన పోలింగ్ సామగ్రి పంపిణీ, రిసెప్షన్ కేంద్రాలను జిల్లా కలెక్టర్ రాజర్షి షా మంగళవారం పరిశీలించారు. ఎన్నికల విధులకు హాజరైన ప్రిసైడింగ్ అధికారులు సహాయ ప్రిసైడింగ్ అధికారులు లకు పలు సూచనలు చేస్తూ, సామగ్రి పంపిణీ ప్రక్రియను స్వయంగా పర్యవేక్షించారు. ఈ సందర్భంగా కలెక్టర్ మాట్లాడుతూ, ఎన్నికల విధుల్లో అధికారులు అప్రమత్తంగా ఉండాలని ఆదేశించారు. బ్యాలెట్ బాక్కులు, పేపర్ సీట్స్, స్టేషనరీ కిట్లను స్వీకరించే సమయంలోనే సిబ్బంది క్షుణ్ణంగా తనిఖీ చేయాలని, లోపాలు గమనించినట్లయితే వెంటనే ఉన్నతాధికారుల దృష్టికి తీసుకురావాలని సూచించారు. పోలింగ్ సిబ్బంది కేటాయించిన వాహనాల్లో సకాలంలో పోలింగ్ కేంద్రాలకు

చేరుకోవాలని స్పష్టం చేశారు. పోలింగ్ అనంతరం డైరీలు, రిజిస్టర్లు, సీట్ చేసిన బ్యాలెట్ బాక్కులను నిబంధనల ప్రకారం స్వీకరించేందుకు రిసెప్షన్ కౌంటర్లను పకడ్బందీగా సిద్ధం చేయాలని ఆదేశించారు. రాష్ట్ర ఎన్నికల సంఘం నిబంధనల అమలులో ఎలాంటి అజాగ్రత్త వహించినా లేదా విధుల్లో నిర్లక్ష్యం ప్రదర్శించినా సంబంధిత సిబ్బందిపై కఠిన చర్యలు తప్పవని హెచ్చరించారు మున్సిపల్ ఎన్నికల ప్రక్రియను పూర్తిగా పారదర్శకంగా నిర్వహించేందుకు అన్ని ఏర్పాట్లు చేసినట్లు తెలిపారు. పోలింగ్ సిబ్బంది తమ బాధ్యతలను నిష్పక్షపాతంగా, నిబంధనలకు లోబడి నిర్వహించాలని సూచించారు. ప్రతి దశలో చెక్లిస్టులను అనుసరిస్తూ సామగ్రి స్వీకరణ, పోలింగ్ నిర్వహణ, రిసెప్షన్ ప్రక్రియలను క్రమబద్ధంగా పూర్తి చేయాలని ఆదేశించారు. శాంతియుత, స్వేచ్ఛాయుత ఎన్నికల నిర్వహణకు అన్ని విభాగాలు సమన్వయంతో పనిచేయాలని సూచించారు. ఈ కార్యక్రమంలో ఎన్నికల పరిశీలకులు హనుమంతు నాయక్, ఎస్పీ అఖిల్ మహాజన్, అదనపు కలెక్టర్ (స్థానిక సంస్థలు) రాజేశ్వర్, మాస్టర్ ట్రైనర్ లక్ష్మణ్, మున్సిపల్ అధికారులు, ఎన్నికల విభాగం సిబ్బంది, తదితరులు పాల్గొన్నారు.



పోలింగ్ ప్రక్రియ పకడ్బందీగా చేపట్టాలి - జిల్లా అదనపు కలెక్టర్ (స్థానిక సంస్థలు) దీపక్ తివారి

కాగజ్ నగర్, ఫిబ్రవరి 10, సూర్య మేజర్ న్యూస్ :
2వ సాధారణ మున్సిపల్ ఎన్నికల సేవధ్యంలో ఈ నెల 11వ తేదీన జరగనున్న పోలింగ్ ప్రక్రియను పకడ్బందీగా చేపట్టాలని జిల్లా అదనపు కలెక్టర్ (స్థానిక సంస్థలు) దీపక్ తివారి అన్నారు. మంగళవారం జిల్లాలోని ఆసిఫాబాద్, కాగజ్ నగర్ మున్సిపాలిటీలలో ఏర్పాటు చేసిన పోలింగ్ కేంద్రాల వద్ద ఏర్పాట్లను పరిశీలించారు. ఈ సందర్భంగా జిల్లా అదనపు కలెక్టర్ మాట్లాడుతూ 2వ సాధారణ మున్సిపల్ ఎన్నికల సేవధ్యంలో జిల్లాలోని ఆసిఫాబాద్ మున్సిపల్ పరిధిలో 20 వార్డులకు గాను 28 పోలింగ్ కేంద్రాలు, కాగజ్ నగర్ మున్సిపల్ పరిధిలోని 30 వార్డులకు గాను 85 పోలింగ్ కేంద్రాలు ఏర్పాటు చేసి ఎన్నికల నిర్వహించడం జరుగుతుందని తెలిపారు. పోలింగ్ విధులు నిర్వహించే సిబ్బందికి నీడ, కుర్చీలు, త్రాగునీరు, భోజన వసతి కల్పించాలని, ఎలాంటి లోటుపాట్లు లేకుండా చూడాలని తెలిపారు. స్ట్రాంగ్ రూమ్ వద్ద బందోబస్తు, సి సి కెమెరాలు ఏర్పాటు చేయాలని, కౌంటింగ్ హాలులో కౌంటింగ్ ప్రక్రియ ప్రశాంతంగా జరిగేలా అవసరమైన ఏర్పాట్లు చేయాలని తెలిపారు. ఈ సందర్భిత శాఖల అధికారులు తదితరులు పాల్గొన్నారు.



పోలింగ్ నిర్వహణ కొరకు పూర్తి స్థాయి ఏర్పాట్లు

మంచీర్యాల ప్రతినిధి, సూర్య మేజర్ న్యూస్ :
2వ మున్సిపల్ సాధారణ ఎన్నికలలో భాగంగా ఈ నెల 11వ తేదీన జరగనున్న పోలింగ్ నిర్వహణ కొరకు పూర్తి స్థాయిలో ఏర్పాటు చేయడం జరిగిందని జిల్లా ఎన్నికల అధికారి, కలెక్టర్ కుమార్ దీపక్ అన్నారు. మంగళవారం జిల్లాలోని లక్ష్మణ్ పేట మున్సిపల్ పరిధిలోని పాత మండల పరిషత్ అభివృద్ధి అధికారి కార్యాలయంలో మున్సిపల్ కమిషనర్ విజయ్ కుమార్, మంచీర్యాల మున్సిపల్ కార్పొరేషన్ పరిధిలోని ముల్లాల గల బజా ఇంజనీరింగ్ కళాశాలలో కమిషనర్ అన్వేష్ తో కలిసి ఎన్నికల సామగ్రి పంపిణీ, స్వీకరణ కేంద్రం, ఓట్ల లెక్కింపు కేంద్రాలను సందర్శించి సామగ్రి పంపిణీ ప్రక్రియను పరిశీలించారు. ఈ సందర్భంగా జిల్లా ఎన్నికల అధికారి, కలెక్టర్ మాట్లాడుతూ జిల్లాలో మున్సిపల్ ఎన్నికల ప్రక్రియ ఎలాంటి పారపాట్లకు తావు లేకుండా అధికారులు సమన్వయంతో



సమర్థవంతంగా నిర్వహించాలని తెలిపారు. జిల్లాలోని 1 మున్సిపల్ కార్పొరేషన్, 4 మున్సిపాలిటీలలో ఈ నెల 11వ తేదీన ఎన్నికల నిర్వహించడం జరుగుతుందని, 13వ తేదీన ఓట్ల లెక్కింపు జరుగుతుందని తెలిపారు. బెల్లంపల్లి మున్సిపల్ పరిధిలోని బజార్ ఏరియాలో గల జిల్లా పరిషత్ ఉన్నత పాఠశాలలో ఎన్నికల సామగ్రి పంపిణీ, స్వీకరణ కేంద్రం, ఓట్ల లెక్కింపు కేంద్రం ఏర్పాటు చేయడం జరిగిందని, తెలిపారు. ఎన్నికల సామగ్రి పంపిణీ ప్రక్రియ పకడ్బందీగా చేపట్టి, సామగ్రిని, సిబ్బందిని సురక్షితంగా కేటాయించిన ప్రకారం పోలింగ్ కేంద్రాలకు తరలించాలని తెలిపారు. పోలింగ్ ప్రక్రియ ప్రశాంతంగా జరిగి విధంగా సమన్వయంతో చర్యలు తీసుకోవడం జరుగుతుందని తెలిపారు. పోలింగ్ కేంద్రాల పరిధిలోని ఓటర్లకు ఓటర్ స్లిప్లు పంపిణీ చేయడం జరిగిందని, ఈసారి ఎన్నికల నిర్వహణలో పోలీసు శాఖతో పాటు అటవీ, ఆబ్యార్డీ శాఖ సిబ్బంది సమన్వయం చేసుకొని ఎన్నికల ప్రక్రియ సమర్థవంతంగా నిర్వహించేందుకు చర్యలు తీసుకోవడం జరుగుతుందని తెలిపారు. రాజకీయ పార్టీలు, పోటీలో ఉన్న అభ్యర్థులు ఎన్నికల నిబంధనలను ఖచ్చితంగా పాటించాలని, ఓటర్లను ప్రలోభ పెట్టే చర్యలకు పాల్పడితే కేసులు నమోదు చేసి ఎన్నికల ప్రవర్తన నియమావళి ప్రకారం చర్యలు తీసుకోవడం జరుగుతుందని తెలిపారు. ఈ కార్యక్రమంలో సంబంధిత అధికారులు తదితరులు పాల్గొన్నారు.

ఉన్నత పాఠశాలలో సామగ్రి పంపిణీ, స్వీకరణ కేంద్రం, ఓట్ల లెక్కింపు కేంద్రం ఏర్పాటు చేయడం జరిగిందని, క్యాతనపల్లి మున్సిపల్ పరిధిలోని సూపర్ బజార్ ఏరియాలో గల ఆర్.కె.సి.ఓ.ఎ. క్లబ్లో సామగ్రి పంపిణీ, స్వీకరణ కేంద్రం, ఓట్ల లెక్కింపు కేంద్రం ఏర్పాటు చేయడం జరిగిందని తెలిపారు. ఎన్నికల సామగ్రి పంపిణీ ప్రక్రియ పకడ్బందీగా చేపట్టి, సామగ్రిని, సిబ్బందిని సురక్షితంగా కేటాయించిన ప్రకారం పోలింగ్ కేంద్రాలకు తరలించాలని తెలిపారు. పోలింగ్ ప్రక్రియ ప్రశాంతంగా జరిగి విధంగా సమన్వయంతో చర్యలు తీసుకోవడం జరుగుతుందని తెలిపారు. పోలింగ్ కేంద్రాల పరిధిలోని ఓటర్లకు ఓటర్ స్లిప్లు పంపిణీ చేయడం జరిగిందని, ఈసారి ఎన్నికల నిర్వహణలో పోలీసు శాఖతో పాటు అటవీ, ఆబ్యార్డీ శాఖ సిబ్బంది సమన్వయం చేసుకొని ఎన్నికల ప్రక్రియ సమర్థవంతంగా నిర్వహించేందుకు చర్యలు తీసుకోవడం జరుగుతుందని తెలిపారు. రాజకీయ పార్టీలు, పోటీలో ఉన్న అభ్యర్థులు ఎన్నికల నిబంధనలను ఖచ్చితంగా పాటించాలని, ఓటర్లను ప్రలోభ పెట్టే చర్యలకు పాల్పడితే కేసులు నమోదు చేసి ఎన్నికల ప్రవర్తన నియమావళి ప్రకారం చర్యలు తీసుకోవడం జరుగుతుందని తెలిపారు. ఈ కార్యక్రమంలో సంబంధిత అధికారులు తదితరులు పాల్గొన్నారు.

ప్రజలకు మెరుగైన వైద్య సేవలు అందించాలి

- జిల్లా కలెక్టర్ కుమార్ దీపక్

మంచిర్యాల,ఫిబ్రవరి 10, సూర్య మేజర్ న్యూస్ :
 ప్రభుత్వ ఆసుపత్రులకు వచ్చే ప్రజలకు మెరుగైన వైద్య సేవలు అందించాలని జిల్లా కలెక్టర్ కుమార్ దీపక్ అన్నారు. మంగళవారం జిల్లా కేంద్రంలోని కాలేజ్ రోడ్డులో గల మాత శిశు ఆసుపత్రిని ఆసుపత్రి పర్యవేక్షకులు, వైద్యాధికారులతో కలిసి సందర్శించి వార్డులు, ల్యాబ్, రిజిస్టర్లు,



పరిసరాలను పరిశీలించారు. ఈ సందర్భంగా జిల్లా కలెక్టర్ మాట్లాడుతూ ఆసుపత్రికి వచ్చే

ప్రజలకు మెరుగైన వైద్య సేవలు అందించాలని, గర్భిణులు, బాలింతల పట్ల ప్రత్యేక శ్రద్ధ వహించాలని తెలిపారు. సాధారణ ప్రసవాలకు ప్రాధాన్యత ఇవ్వాలని, గర్భిణీలు సకాలంలో వైద్య పరీక్షలు నిర్వహించుకోవాలి అవగాహన కల్పించడంతో పాటు పోషక ఆహారం,

మందులు అందించాలని తెలిపారు. గర్భిణులు, బాలింతలు, శిశువులకు న మ య స స ా ర ం గా అందించవలసిన టీకాలను తప్పనిసరిగా వేయాలని సూచించారు. ఆసుపత్రిలో అవసరమైన వైద్య పరికరాలు, ఇతర సదుపాయాలకు సంబంధించి ప్రతిపాదనలు అందించాలని, అవసరం మేర నమకూర్చే విధంగా చర్యలు తీసుకుంటామని తెలిపారు. వైద్యులు, సిబ్బంది విధుల పట్ల సమయపాలన పాటించాలని, ప్రజలకు ఎల్లప్పుడూ అందుబాటులో ఉంటూ వైద్య సేవలు అందించాలని తెలిపారు. ఆసుపత్రిలోని వార్డులు, పరిసరాలను పరిశుభ్రంగా ఉంచాలని, అవసరమైన మందుల నిల్వలను అందుబాటులో ఉంచుకోవాలని సూచించారు. ఈ కార్యక్రమంలో వైద్యాధికారులు, వైద్యులు, సిబ్బంది సంబంధిత అధికారులు తదితరులు పాల్గొన్నారు.

యూరియా బుకింగ్ యాప్పై అవగాహన కార్యక్రమం

చింతలమానేపల్లి, ఫిబ్రవరి 10, సూర్య మేజర్ న్యూస్

మండలంలో యూరియా ఎరువుల సరఫరాలో పారదర్శకత తీసుకురావడం, రైతులకు సులభంగా ఎరువులు అందుబాటులోకి తీసుకురావడమే లక్ష్యంగా యూరియా బుకింగ్ యాప్పై మంగళవారం మండల వ్యవసాయ అధికారి కార్తిషా అవగాహన కార్యక్రమాన్ని నిర్వహించారు. ఈ కార్యక్రమం అంకోదా గ్రామంలోని బాలాజీ రైతు వేదికలో నిర్వహించగా, మండలంలోని ఎరువుల డీలర్లు, రైతులు పెద్ద సంఖ్యలో పాల్గొన్నారు. ఈ కార్యక్రమంలో యూరియా బుకింగ్ యాప్ను ఎలా వినియోగించాలి, యాప్ ద్వారా యూరియాను బుక్ చేసుకునే విధానం, లబ్ధులు, అక్రమాల నివారణలో యాప్ పాత్ర వంటి అంశాలను రైతులు, డీలర్లకు వివరించారు. ఈ యాప్ ఉపయోగం ద్వారా యూరియా దుర్వినియోగం తగ్గుతుందని, అవసరమైన రైతులకే సరైన సమయంలో ఎరువులు అందే అవకాశం ఉంటుందని అధికారులు తెలిపారు. రైతులు ఈ అవకాశాన్ని పూర్తిగా వినియోగించుకోవాలని, డీలర్లు కూడా ప్రభుత్వ మార్గదర్శకాలను తప్పనిసరిగా పాటించాలని సూచించారు.



మున్సిపల్ ఎన్నికలకు 1000 సిబ్బందితో పోలీసు బందోబస్తు



- పోలింగ్ కేంద్రాల వద్ద 163 బిఎన్ఎస్ఎస్ (144 సెక్షన్) అమలు - ఇప్పటివరకు పట్టణం లో 200 వ్యక్తులు బైండోవర్ 80 మధ్యం కేసులు నమోదు - దాదాపు 30 లక్షల నగదు స్వాధీనం - 20 ఆయుధాల సీఫ్ డిపాజిట్ - ఎస్సీ అఖిల్ మహాజన్

అదిలాబాద్ ఫిబ్రవరి 10, సూర్య మేజర్ న్యూస్
 జిల్లా కేంద్రం నందు జరగనున్న మున్సిపల్ ఎన్నికలకు జిల్లా పోలీసు వ్యవస్థ పకడ్బందీగా ఏర్పాట్లు పూర్తి చేసినట్లు జిల్లా ఎస్పీ అఖిల్ మహాజన్ తెలియజేశారు. జిల్లా కేంద్రం నందు గల మున్సిపాలిటీ పరిధిలో 49 వార్డుల నందు ఎన్నికలు జరగనుండగా, అందులో 14 రూట్లుగా విభజించి, 62 పోలింగ్ లోకేషన్స్ మరియు 216 పోలింగ్ బూత్లు ఉన్నాయి. అందులో భాగంగా జిల్లా వ్యాప్తంగా 1000 మంది పోలీసు సిబ్బందితో పటిష్టమైన బందోబస్తును ఏర్పాటు చేయడం జరిగింది అని తెలిపారు. ఇప్పటివరకు జిల్లా ఎస్సీ స్వయంగా పట్టణంలోని పలువు సమస్య అత్యంత ప్రాంతాలలో ఫ్లాగ్

మార్చ్ లు నిర్వహించి, ప్రజలను ఓటు హక్కు పై అవగాహన కల్పించి నిర్భయంగా ఓటు హక్కును వినియోగించుకోవాలని, ప్రలోభాలకు గురి కాకూడదని తెలిపారు. ఈరోజు నుండి పోలింగ్ స్టేషన్లో పరిధిలో 163 బిఎన్ఎస్ఎస్ (144 సెక్షన్) అమలులో ఉంటుందని, ప్రజలు గుమ్మిగూడి ఉండకుండా, గొడవలకు అల్లర్లకు దారి తీయకుండా ప్రశాంతంగా ఓటు హక్కును వినియోగించుకొని, ఇళ్లకు చేరుకోవాలని తెలిపారు. ఇప్పటివరకు జిల్లాలో సమస్యలు సృష్టించేటటువంటి వారిని, ఎన్నికలను గొడవలు సృష్టించే వారిని 200

మందిని బైండోవర్ చేయడం జరిగిందన్నారు. ఎన్నికల నేపథ్యంలో జిల్లా వ్యాప్తంగా 20 మంది వద్ద ఉన్న ఆయుధాలను సీఫ్ డిపాజిట్ చేయడం జరిగిందన్నారు. ఈ బందోబస్తు నందు 53 మంది ఫార్స్ట్, టిజిఎస్సీ, ఏసీబీ, జైళ్ల శాఖ, లీగల్ మెట్రాలజీ, ఎలక్ట్రీసిటీ, ఆర్డీసీ, సిబ్బంది పాల్గొంటున్నట్లు తెలిపారు. మున్సిపాలిటీ ఎన్నికలలో 35 క్రిటికల్ పోలింగ్ లోకేషన్స్ ఉండగా అందులో ప్రత్యేకంగా 40 సీబి మరియు ఎస్ఐ స్థాయి అధికారులచే స్టాటిక్ ఫోర్స్ తో మరియు స్పెషల్ పార్టీ బలగాలచే బందోబస్తు ఏర్పాటు చేయడం జరిగిందన్నారు. బందోబస్తు ప్రక్రియలో పోలింగ్ స్టేషన్లో, 14 రూట్ మొబైల్స్ లో, స్ట్రెకింగ్ ఫోర్స్, స్పెషల్ స్ట్రెకింగ్ ఫోర్స్ ఏర్పాటుచేసి ఎన్నికల ప్రక్రియను ప్రశాంత వాతావరణంలో నిర్వహించేలా పటిష్టమైన చర్యలు చేపట్టినట్లు తెలిపారు. ఈ బందోబస్తు నందు ముగ్గురు అదనపు ఎస్సీలు, 3 డిఎస్సీలు, 21 మంది సీబిలు, 48 ఎస్సై లతో, మహిళా సిబ్బంది, హోంగార్స్, రిజర్వు సిబ్బంది, సాయుధ సిబ్బంది, స్పెషల్ పార్టీ బలగాలచే బందోబస్తు ప్రక్రియ కొనసాగుతుందని తెలిపారు. 10



వార్డులకు ఒక అదనపు ఎస్సీ, డిఎస్సీ స్థాయి అధికారులచే ప్రత్యేకంగా పర్యవేక్షణ కొనసాగుతుందని తెలిపారు. సున్నితమైన ప్రాంతాలలో ఫ్లాగ్ మార్చ్ లు నిర్వహిస్తూ ప్రజలలో పోలీసుల పట్ల ధైర్యం నమ్మకం పెంపొందించేందుకు కృషి చేయడం జరిగిందని తెలిపారు. ఎట్టి పరిస్థితుల్లోనూ అవాంఛనీయ సంఘటనలు చోటు చేసుకోకుండా ప్రశాంతమైన వాతావరణంలో ఎన్నికలు పూర్తి చేయడానికి జిల్లా పోలీస్ యంత్రాంగం కఠినమైన చర్యలతో విధులను నిర్వర్తిస్తుందని తెలిపారు. ఎలాంటి సమాచారం అయినా డయల్ 100 ద్వారా పోలీసు సహాయాన్ని సంప్రదించవచ్చు అదేవిధంగా డబ్బు, మద్యం, బహుమతులు లాంటివి పంచే క్రమంలో పోలీసులకు సమాచారం అందించాలి, పోలీసులు వారిపై కఠిన చర్యలు తీసుకుంటారని తెలిపారు.

కాగజ్ నగర్ పరిసరాల్లో పెద్దపులి సంచారం

కాగజ్ నగర్, సూర్య మేజర్ న్యూస్ :
 కొమరం భీం ఆసిఫాబాద్ జిల్లా కాగజ్ నగర్ మండలం కోసినీ గ్రామములోని కాలువ పరిసర ప్రాంతంలో నిన్న సాయంత్రం పెద్ద పులి సంచరించినట్లు స్థానికులు తెలపగా ఆ ప్రాంతంలో అటవీశాఖ అధికారులు పర్యటించి పెద్దపులి పాదముద్రలను గుర్తించి పెద్దపులి ఈ ప్రాంతంలో తిరుగుతున్నట్లు పాదముద్రలను బట్టి నిరూపణ అయిందని వారు తెలిపారు. కాబట్టి ఈ పరిసర ప్రాంతాలైన కోసినీ, వేంపల్లి గ్రామ ప్రజలు అప్రమత్తంగా ఉండాలని పులి సమాచారం తెలివినచో వెంటనే మాకు సమాచారం అందించాలని వారు తెలిపారు.

గ్రామాభివృద్ధి ధ్యేయంగా పని చేయాలి

దస్తూరాబాద్, ఫిబ్రవరి 10, సూర్య మేజర్ న్యూస్ :
 మండల కేంద్రంలో ని స్థానిక గ్రామ పంచాయతీ కార్యాలయంలో సర్పంచ్ వర్షల్లి గోపాల్ అధ్యక్షతన గ్రామ సభను నిర్వహించారు. ఈ సందర్భంగా సోలార్ ప్లాంట్, కోతుల నివారణ పై చర్చించారు. ఐ కే పి సీ సీ శేషు మండల దివ్య దర్శిని మహిళ సంఘానికి మంజూరు అయిన సోలార్ ప్లాంట్ పై ఆయన వివరించారు. ఈ కార్యక్రమంలో పాలకవర్గ సభ్యులు, కార్యదర్శి శేఖర్, అంగన్వాడీ టీచర్లు, ఐకపి వివోపి లు, మహిళల సంఘాల సభ్యులు, గ్రామ పెద్దలు, తదితరులు ఉన్నారు.



భూ బాధితులకు పరిహారం చెక్కు అందజేత

- జిల్లా కలెక్టర్ కుమార్ దీపక్
మంచిర్యాల, ఫిబ్రవరి 10, సూర్య మేజర్ న్యూస్ :
 జిల్లాలోని క్యాతనపల్లి మీదుగా చేపట్టిన జాతీయ రహదారి విస్తరణలో భాగంగా భూములు కోల్పోయిన బాధితులకు పరిహారం అందించడం జరిగిందని జిల్లా కలెక్టర్ కుమార్ దీపక్ అన్నారు. మంగళవారం జిల్లాలోని నన్నూర్ లో గల సమీకృత జిల్లా కార్యాలయాల భవన సముదాయంలో గల కలెక్టర్ ఛాంబర్ లో జిల్లా అదనపు కలెక్టర్ (రెవెన్యూ) పి. చంద్రయ్య తో చెక్కు అందజేశారు. ఈ సందర్భంగా జిల్లా కలెక్టర్ మాట్లాడుతూ



క్యాతనపల్లి జాతీయ రహదారి విస్తరణలో భాగంగా భూములు కోల్పోయిన 19 మందికి చెందిన 1 కోటి 32 లక్షలు 70 వేల 382 రూపాయల చెక్కును వెంకటస్వామి, రజిత లకు అందించడం జరిగిందని తెలిపారు.

ప్రతి ఒక్కరు తమ ఓటు హక్కు వినియోగించుకోవాలి

- జిల్లా ఎన్నికల అధికారి, కలెక్టర్ కుమార్ దీపక్
మంచిర్యాల, ఫిబ్రవరి 10, సూర్య మేజర్ న్యూస్ :
 2వ సాధారణ మున్సిపల్ ఎన్నికల నేపథ్యంలో ఈ నెల 11వ తేదీన జరగనున్న పోలింగ్ రోజున అర్హత గల ప్రతి ఒక్కరు తమ ఓటు హక్కు వినియోగించుకోవాలని జిల్లా ఎన్నికల అధికారి, కలెక్టర్ కుమార్ దీపక్ మంగళవారం ఒక ప్రకటనలో తెలిపారు. ఎన్నికల కోసం

నోటిఫై చేయబడిన ప్రాంతాలలో ఉన్న ప్రభుత్వ, ప్రైవేట్ సంస్థలు, దుకాణాలు, కర్మాగారాలకు పోలింగ్ రోజున ఆయా సంస్థలలో పని చేసే ఉద్యోగులు తమ ఓటు హక్కును వినియోగించుకోవడానికి వీలుగా వేతనంతో కూడిన సెలవు, అన్ని ప్రభుత్వ కార్యాలయాలు, స్థానిక సంస్థలకు స్థానిక సెలవు ప్రకటించడం జరిగిందని తెలిపారు. పోలింగ్ ముందు రోజు, పోలింగ్ రోజు, కౌంటింగ్ రోజున వినియోగించే ప్రభుత్వ భవనాల విద్యా సంస్థలకు పోలింగ్ నిర్వహణ కోసం స్థానిక సెలవులు ఉపయోగించబడతాయని తెలిపారు.

మున్సిపల్ ఎన్నికల నిర్వహణకు సర్వం సిద్ధం

జిల్లా ఎన్నికల అధికారి, కలెక్టర్ కుమార్ దీపక్

మంచిర్యాల బ్యూరో, సూర్య మేజర్ న్యూస్ :
2వ సాధారణ మున్సిపల్ ఎన్నికలలో భాగంగా ఈ నెల 11వ తేదీన పోలింగ్ నిర్వహణకు జిల్లాలోని 1 మున్సిపల్ కార్పొరేషన్, 4 మున్సిపాలిటీలలో అన్ని ఏర్పాట్లతో సిద్ధంగా ఉన్నామని జిల్లా ఎన్నికల అధికారి, కలెక్టర్ కుమార్ దీపక్ ఒక ప్రకటనలో తెలిపారు. జిల్లాలోని మంచిర్యాల మున్సిపల్ కార్పొరేషన్ లో 60 డివిజన్లుగాను 265 పోలింగ్ కేంద్రాలు, బెల్లంపల్లి మున్సిపాలిటీలో 34 వార్డులకు గాను 68 పోలింగ్ కేంద్రాలు, చెన్నూర్ మున్సిపాలిటీలో 18 వార్డులకు గాను 36 పోలింగ్ కేంద్రాలు, క్యాతనపల్లి మున్సిపాలిటీలో 22 వార్డులకు 45 పోలింగ్ కేంద్రాలు, లక్ష్మణపేట మున్సిపాలిటీలో 15 వార్డులకు గాను 30 పోలింగ్ కేంద్రాలు ఏర్పాటు చేయడం జరిగిందని తెలిపారు. ఒక బృందానికి 1 పి.ఓ., 1 ఎ.పి.ఓ., 3 ఓ.పి.ఓ.ల చొప్పున రాండమైజేషన్ ప్రక్రియ ద్వారా అధికారుల బృందాలను కేటాయించడం జరిగిందని తెలిపారు. ఎన్నికల విధులు కేటాయించబడిన సర్వీస్ ఓటర్లు తమ ఓటు హక్కును పోస్టల్ బ్యాలెట్ ద్వారా వినియోగించుకునేలా పోస్టల్ బ్యాలెట్ కేంద్రాలను ఏర్పాటు చేయడం జరిగిందని తెలిపారు. మంచిర్యాల మున్సిపల్ కార్పొరేషన్ పరిధిలోని ముల్లూలో గల బజా ఇంజనీరింగ్ కళాశాలలో ఎన్నికల సామాగ్రి పంపిణీ, స్వీకరణ కేంద్రం, ఓట్ల లెక్కింపు కేంద్రం ఏర్పాటు చేయడం జరిగిందని తెలిపారు. బెల్లంపల్లి మున్సిపల్ పరిధిలోని బజార్

విరియాలో గల జిల్లా పరిషత్ ఉన్నత పాఠశాలలో ఎన్నికల సామాగ్రి పంపిణీ, స్వీకరణ కేంద్రం, ఓట్ల లెక్కింపు కేంద్రం ఏర్పాటు చేయడం జరిగిందని, క్యాతనపల్లి మున్సిపల్ పరిధిలోని సూపర్ బజార్ విరియాలో గల ఆర్.కె.సి.ఓ.ఎ. క్లబ్ లో సామాగ్రి పంపిణీ, స్వీకరణ కేంద్రం, ఓట్ల లెక్కింపు కేంద్రం ఏర్పాటు చేయడం జరిగిందని, లక్ష్మణపేట మున్సిపల్ పరిధిలోని పాత మండల పరిషత్ అభివృద్ధి అధికారి కార్యాలయంలో సామాగ్రి పంపిణీ, స్వీకరణ కేంద్రం, ఓట్ల లెక్కింపు కేంద్రం ఏర్పాటు చేయడం జరిగిందని తెలిపారు. ఎన్నికల నిర్వహణ కొరకు జోనల్, నోడల్ అధికారులు, పి.ఓ.లు, ఎ.పి.ఓ.లు, ఓ.పి.ఓ.లు, వీడియో, స్టాటిస్టిక్ సర్వేయలెస్ బృందాలు, మీడియా సర్టిఫికేషన్ అండ్ మానిటరింగ్ కమిటీ, మీడియా సెల్, ఇతర ఎన్నికల సంబంధిత సిబ్బందిని నియమించి, అధికారులు, సిబ్బందికి అవసరమైన శిక్షణ



అందించి, ఎన్నికల ప్రక్రియ సజావుగా సాగేలా చర్యలు తీసుకోవడం జరుగుతుందని తెలిపారు. పోలింగ్ సిబ్బందికి అవసరమైన మౌలిక సదుపాయాలు కల్పించడం జరిగిందని తెలిపారు. బాత్ స్నాయి అధికారులు, రాజకీయ పార్టీలు, పోలీస్ అభ్యర్థుల తరపున నియమించబడిన పూర్తి స్థాయి ఏజెంట్ల సమన్వయంతో తప్పదు ఓట్ల పోలింగ్ ను నివారించేందుకు చర్యలు తీసుకోవడం జరుగుతుందని తెలిపారు. ప్రతి పోలింగ్ కేంద్రంలో 800 మంది ఓటర్లకు మించకుండా పోలింగ్ కేంద్రాలు ఏర్పాటు చేయడం జరిగిందని, పోలింగ్ రోజున వచ్చే ప్రజలకు ఎలాంటి ఆసౌకర్యం కలగకుండా త్రాగునీరు, నీడ ఏర్పాట్లు చేయడం జరిగిందని తెలిపారు. పోలింగ్ రోజు ఎలాంటి అవాంఛనీయ ఘటనలు జరగకుండా పోలీస్ శాఖ సమన్వయంతో భద్రతా చర్యలు చేపట్టడం జరిగిందని, పోలింగ్ రోజున పోలింగ్ కేంద్రానికి 100 మీటర్ల నిబంధన అమలులో ఉంటుందని తెలిపారు. రాజకీయ పార్టీలు, పోలీస్ ఉండే అభ్యర్థులు నిబంధనలను ఖచ్చితంగా పాటించాలని, నిబంధనలు లభించినట్లయితే ఎన్నికల ప్రవర్తన నియమావళి ప్రకారం చర్యలు తీసుకోవడం జరుగుతుందని తెలిపారు.

ఘనంగా సేవాలాల్ మహారాజ్ జయంతి వేడుకలు

పాల్గొన్న జిల్లా కలెక్టర్ రాజ్ కుమార్ పా, ఉట్టూర్ సూర్య మేజర్ న్యూస్:



బంజారాల ఆరాధ్య దైవం, ఆధ్యాత్మిక గురువు సంత శ్రీ సేవాలాల్ మహారాజ్ జయంతి వేడుకలను జిల్లావ్యాప్తంగా ఘనంగా, భక్తిశ్రద్ధలతో నిర్వహించాలని జిల్లా కలెక్టర్ రాజ్ కుమార్ పా అదేశించారు. మంగళవారం కలెక్టరేట్ సమావేశ మందిరంలో వివిధ శాఖల అధికారులతో జయంతి ఏర్పాట్లపై ఆయన సమీక్షా సమావేశం నిర్వహించారు. ఈ సందర్భంగా కలెక్టర్ మాట్లాడుతూ, సేవాలాల్ మహారాజ్ బంజారా సమాజానికి మార్గదర్శకుడిగా నిలిచారని, ఆయన జయంతి వేడుకలను గౌరవప్రధానంగా నిర్వహించడం ప్రతి ఒక్కరి బాధ్యత అని తెలిపారు. ఈ నెల 18 న జిల్లాకేంద్రంలో పాటు అన్ని మండల కేంద్రాల్లో అధికారికంగా జయంతి కార్యక్రమాలు నిర్వహించాలని సూచించారు. గిరిజన తండాలు నుంచి భక్తులు పెద్ద సంఖ్యలో తరలివచ్చే అవకాశం ఉన్నందున ముందస్తుగా అన్ని ఏర్పాట్లు చేయాలని అధికారులను అదేశించారు. వేడుకల ప్రాంగణాల్లో తాగునీరు, పారిశుధ్యం, మరుగుదొడ్లు, నిరంతర విద్యుత్ సరఫరా వంటి ప్రాథమిక సదుపాయాలు కల్పించాలని పేర్కొన్నారు. భక్తులకు ఎలాంటి ఇబ్బందులు తలెత్తకుండా పోలీస్ శాఖ పటిష్ట బందోబస్తు ఏర్పాటు చేయాలని, ట్రాఫిక్ రద్దీ నివారణకు అవసరమైన మళ్లింపులు చేపట్టాలని సూచించారు. పార్కింగ్ ఏర్పాట్లు ఉండేలా చర్యలు చేపట్టాలని సూచించారు. అత్యవసర పరిస్థితులను దృష్టిలో ఉంచుకుని వైద్యశాల ప్రత్యేక వైద్య శిబిరాలు ఏర్పాటు చేసి, అంబులెన్స్ సేవలు సిద్ధంగా ఉంచాలని అదేశించారు. సేవాలాల్ మహారాజ్ బోధనలు, ఆయన సమాజ సేవలను యువతకు తెలియజేసేలా సాంస్కృతిక కార్యక్రమాలు నిర్వహించాలని సూచించారు. అనంతరం సేవాలాల్ జయంతి వేడుకలకు సంబంధించిన పోస్టర్ ను అధికారులతో కలిసి కలెక్టర్ ఆవిష్కరించారు. ఈ సమావేశంలో ఐటీడిఎ పీఓ యువరాజ్ మర్కట్, గిరిజన సంక్షేమ శాఖ, పోలీస్ శాఖల అధికారులు, బంజారా సంఘాల నాయకులు, తదితరులు పాల్గొన్నారు.

30 సంవత్సరాల పైబడిన వారందరికీ పరీక్షలు చేయాలి

: జిల్లా వైద్య ఆరోగ్యశాఖ అధికారిణి అనిత జన్నారం, ఫిబ్రవరి 10, సూర్య మేజర్ న్యూస్ :



జీవనశైలి లో మార్పుల ద్వారా వచ్చే వ్యాధులు 30 సంవత్సరాల పైబడిన వారందరికీ పరీక్షలు చేయాలని దయాబెటిస్, రక్తపోటు, బిపి, క్యాన్సర్ లాంటివి తొందరగా గుర్తించడం, చికిత్సను అందించడం, అవగాహన కల్పించడం చేయాలని మంచిర్యాల జిల్లా వైద్య ఆరోగ్యశాఖ అధికారిణి అనిత జన్నారం మండల కేంద్రంలో గల ప్రాథమిక ఆరోగ్య కేంద్రాన్ని ఆకస్మికంగా సందర్శించారు. ఈ సందర్భంగా ఆరోగ్య కేంద్రంలో పలు గదులను పరిశీలించారు. అనంతరం ఏర్పాటు చేసిన సిబ్బంది సమావేశంలో అనిత మాట్లాడుతూ జన్నారం మండలంలో గల ప్రతి ఉపకేంద్రం పరిధిలో వైద్య సిబ్బంది సమయపాటు పాటించాలని, వారికి కేటాయించిన గ్రామాలలో సందర్శనలు చేయాలన్నారు. అదేవిధంగా ఇంటింటికి తిరిగివచ్చు తల్లులు, గర్భవతులు, వృద్ధులు, చిన్న పిల్లలతో మాట్లాడటం, వారికి వైద్య ఆరోగ్య కార్యక్రమాల గురించి వివరించాలన్నారు. ముఖ్యంగా వాతావరణ మార్పులతో వ్యాధులు వచ్చే అవకాశం ఉన్నందున తగు జాగ్రత్తలు తీసుకోవాలన్నారు. ఈ సమావేశంలో స్థానిక వైద్యాధికారిణి ఉమాశ్రీ, వైద్య సిబ్బంది సిహెచ్ వెంకటేశ్వర్లు, డిపిఓ ప్రకాంతి తదితరులున్నారు.

సీఎం కవ్ పోటీల్లో ఎం జె పి విద్యార్థుల ప్రతిభ

అసిఫాబాద్, సూర్య మేజర్ న్యూస్ : జిల్లాస్థాయి సీఎం కవ్ క్రీడా పోటీలలో మండలంలోని బాబాపూర్ లో గల మహాత్మా జ్యోతిరావు పూలే బాలికల గురుకుల పాఠశాలకు చెందిన విద్యార్థులు కబడ్డీ పోటీల్లో తమ ప్రతిభను చాటి జిల్లా స్థాయిలో ప్రథమ స్థానంలో నిలిచారు. సిర్సూర్ యు మండలంలో జరిగిన సీఎం కవ్ జిల్లా స్థాయి క్రీడా పోటీలలో పాల్గొన్న వైష్ణవి దీం అత్యంత ప్రతిభ కనబరిచి రాష్ట్రస్థాయికి ఎంపికయ్యారు. పోటీల్లో ప్రతిభ కనబరిచిన విద్యార్థులను, పికటి ఫౌజియా ను ట్రినిటీ పాల్ ను కన్య అభినందించారు. క్రీడల పట్ల ఆసక్తి ఉన్న వారిని ప్రోత్సహిస్తున్నట్లు ట్రినిటీ పాల్ తెలిపారు.

ముక్త భారత్ అభియాన్ వైద్య శిబిరం

భీమిని, ఫిబ్రవరి 10, సూర్య మేజర్ న్యూస్:

మంచిర్యాల జిల్లా భీమిని ప్రాథమిక ఆరోగ్య కేంద్రంలో టిబి ముక్త భారత్ అభియాన్ వైద్య శిబిరం మంగళవారం నిర్వహించారు. ఈ శిబిర పర్యవేక్షణకు వచ్చిన జిల్లా క్షయ నివారణ అధికారి డా. సుధాకర్ నాయక్ ఇంకా భీమిని ప్రాథమిక ఆరోగ్య కేంద్ర మెడికల్ ఆఫీసర్ డా. అనిల్ కుమార్ హజరై రోగులు, ప్రజలతో మాట్లాడారు. క్షయ వ్యాధి నివారణ కై



అవగాహన కల్పించారు, రెండు వారాలకు పైగా దగ్గు లక్షణాలు ఉంటే క్షయ వ్యాధిగా అనుమానించాలన్నారు. పోస్టర్లని అవగాహనలో భాగంగా విడుదల చేసి ప్రజల ముందు ఆవిష్కరించారు. జిల్లాలోని ప్రతి ఆరోగ్య కేంద్రంలో వ్యాధి నిర్ధారణ తెమడ పరీక్షలు, ఎక్స్ రే పరీక్ష ఉచితంగా చేస్తున్నారని తెలిపారు, క్షయ వ్యాధి నిర్ధారణ జరిగితే ఉచితంగా చికిత్స అందిస్తూ, చికిత్స పూర్తయ్యే వరకు ప్రతినెల 1000 చొప్పున పోషణ భిక్షాన్ని ప్రభుత్వం అందిస్తుందని ఆయన తెలిపారు. వ్యాధి నిరోధక శక్తి తక్కువ ఉన్నవారికి ఈ వ్యాధి తొందరగా వ్యాపిస్తుందని, అందుకు అన్ని రకాల పోషకాహారాలు డొరికే ఆహారాన్ని తీసుకోవడం ఉత్తమ మార్గం అని అన్నారు. సత్యరమే వ్యాధి నిర్ధారణ జరిగి చికిత్స ప్రారంభించి వ్యాధి వ్యాప్తిని అరికట్టవచ్చు అని తెలిపారు. తుంపర్ల ద్వారా ఒకరి నుంచి ఇంకొకరికి వ్యాప్తి చెందే ఈ వ్యాధి మధ్యం సేవించే వారికి పొగాకు నువ్వుల వారికి సోకే ప్రమాదం ఎక్కువగా ఉంటుందని తెలిపారు. ఈ శిబిరంలో అవసరం ఉన్నవారికి అన్ని రకాల పరీక్షలు చేశారు. ఇంకా ఈ శిబిరంలో డివిజన్ క్షయవ్యాధి సూపర్ వైజర్ శ్రీపెల్లి శశికాంత్, కమ్యూనిటీ హెల్త్ ఆఫీసర్ జలపతి, ఎం ఎల్ హెచ్ పి లు ప్రవళిక, హెల్త్ అసిస్టెంట్ ఉమా శంకర్, ల్యాబ్ టెక్నిషియన్ విష్ణు మూర్తి, ఎ ఎన్ ఎం లు మీన, రేణుక, లక్ష్మి, సుగుణ, ఎన్ డ్రే టెక్నిషియన్ ప్రవీణ్, ఆక కార్యకర్తలు తదితరులు శిబిరంలో సేవలందించారు.

రాష్ట్ర స్థాయి లో విద్యార్థులను ప్రోత్సహించేందుకు

దస్తూరాబాద్, ఫిబ్రవరి 10, సూర్య మేజర్ న్యూస్ :

ప్రభుత్వ పాఠశాలలో చదువుతున్న విద్యార్థులు చదువుపై మరింత శ్రద్ధ పెట్టేలా శ్రీ రామ్ ఇన్స్పైర్స్ ఆధ్వర్యంలో చదువుకో తెలంగాణ మిషన్ కింద పదవ తరగతి విద్యార్థులకు నగదు బహుమతులు అందిస్తుంది అని



ఎగ్జిక్యూటివ్ అధికారి అశోక్ అన్నారు. మండల కేంద్రంలోని జడ్పి ఉన్నత పాఠశాలలో మిషన్ పదవ తరగతి పోస్టర్లను విడుదల చేసి అవగాహన కల్పించారు. విద్యార్థుల కోసం రూ 2 కోట్ల 20 లక్షల రూపాయలు ఇవ్వడం జరిగింది అని తెలిపారు. రాష్ట్ర స్థాయి లో మొదటి బహుమతి రూ 5 లక్షలు, రెండవ బహుమతి రూ 3 లక్షలు, మూడవ బహుమతిగా రూ 1 లక్ష రూపాయలు, అలాగే నియోజకవర్గంలో మొదటి బహుమతిగా రూ 1 లక్ష మండలంలో మొదటి బహుమతి రూ 10 వేలు అందజేయనున్నట్లు తెలిపారు. ఈ కార్యక్రమంలో సర్పంచ్ గోపాల్, వార్డు సభ్యులు శివ, లింగన్న, మధు, పంచాయతీ కార్యదర్శి శేఖర్, డివ్ నిరటి గోపి, ఉపాధ్యాయులు, విద్యార్థులు, తదితరులు పాల్గొన్నారు.

శ్రీ చత్తాడ వైష్ణవ సంఘం కార్యవర్గం ఎన్నిక

లోకేశ్వరం సూర్య మేజర్ న్యూస్

బైసా డివిజన్ శ్రీ చత్తాడ శ్రీవైష్ణవ సంఘం కార్యవర్గాన్ని మంగళవారం ఏకగ్రీవంగా ఎన్నుకున్నారు. అధ్యక్షునిగా పెరంబుడూర్ రామానుజ స్వామి, ఉపాధ్యక్షుడిగా పెరంబుడూర్ నరసింహస్వామి, జనరల్ సెక్రటరీగా వకుళాభరణం వేణుగోపాల్, నియమితులయ్యారు. ఈ సందర్భంగా వారు 2026 శ్రీవైష్ణవ సంఘం కాలహన నూచికను ఆవిష్కరించి మాట్లాడారు. సంఘ సభ్యుల అభిప్రాయంతో నిష్పక్షపాతంగా సంఘం ఐక్యత అభివృద్ధి, లకు పాటుపడతామని తెలిపారు. ఈ కార్యక్రమంలో జిల్లా అధ్యక్షులు వకుళాభరణం మధుసూదన్, నిర్మల్ డివిజన్ అధ్యక్షులు దాస్యం కృష్ణ స్వామి, గీత, లక్ష్మి మరియు సంఘ సభ్యులు పాల్గొన్నారు.



కౌంటింగ్ సిబ్బంది రాండమైజేషన్ ప్రక్రియ పూర్తి

- జిల్లా ఎన్నికల అధికారి, కలెక్టర్ కుమార్ దీపక్

మంచీర్యాల, ఫిబ్రవరి 10, సూర్య మేజర్ న్యూస్ :

2వ సాధారణ మున్సిపల్ ఎన్నికల నేపథ్యంలో కౌంటింగ్ సిబ్బంది రాండమైజేషన్ ప్రక్రియ పూర్తి చేయడం జరిగిందని జిల్లా ఎన్నికల అధికారి, కలెక్టర్ కుమార్ దీపక్ అన్నారు. మంగళవారం జిల్లాలోని నస్సూర్ లో గల సమీకృత జిల్లా కార్యాలయాల భవన సముదాయంలోని వీడియో కాన్ఫరెన్స్ హాల్ లో మున్సిపల్ ఎన్నికల సాధారణ పరిశీలకుడు కె.గంగాధర్, జిల్లా విద్యాధికారి యాదయ్య లతో కలిసి కౌంటింగ్ సిబ్బంది రాండమైజేషన్ ప్రక్రియలో పాల్గొన్నారు. ఈ సందర్భంగా జిల్లా ఎన్నికల అధికారి, కలెక్టర్ మాట్లాడుతూ జిల్లాలో 2వ సాధారణ మున్సిపల్ ఎన్నికలలో భాగంగా మంచీర్యాల మున్సిపల్ కార్పొరేషన్ ఎన్నికల కౌంటింగ్ కారకు అదనపు సిబ్బందితో కలిపి 66 మంది కౌంటింగ్ సూపర్వైజర్లు, 132 మంది కౌంటింగ్



సహాయకులు, బెల్లంపల్లి మున్సిపాలిటీకి అదనపు సిబ్బందితో కలిపి 19 మంది కౌంటింగ్ సూపర్వైజర్లు, 37 మంది కౌంటింగ్ సహాయకులు, చెన్నూరు మున్సిపాలిటీకి అదనపు సిబ్బందితో కలిపి 10 మంది కౌంటింగ్ సూపర్వైజర్లు, 20 మంది కౌంటింగ్ సహాయకులు,, క్యాతనపల్లి మున్సిపాలిటీకి అదనపు సిబ్బందితో కలిపి 24 మంది కౌంటింగ్ సూపర్వైజర్లు, 48 మంది కౌంటింగ్ సహాయకులు, లక్ష్మణపేట మున్సిపాలిటీకి అదనపు సిబ్బందితో కలిపి 9 మంది కౌంటింగ్

సూపర్వైజర్లు, 18 మంది కౌంటింగ్ సహాయకులను రాండమైజేషన్ ప్రక్రియ ద్వారా కేటాయించడం జరిగిందని తెలిపారు. ఈ నెల 12వ తేదీన మంచీర్యాల మున్సిపల్ కార్పొరేషన్ కు కేటాయించిన కౌంటింగ్ సిబ్బంది సమీకృత జిల్లా కార్యాలయాల భవన సముదాయంలో, బెల్లంపల్లి, క్యాతనపల్లి, చెన్నూర్, లక్ష్మణపేట మున్సిపాలిటీలకు కేటాయించిన కౌంటింగ్ సిబ్బంది ఆయా మున్సిపల్ కార్యాలయాలలో ఏర్పాటు చేసిన శిక్షణ కార్యక్రమానికి తప్పనిసరిగా హాజరు కావాలని, ఈ నెల 13వ తేదీన మున్సిపల్ కార్పొరేషన్, ఆయా మున్సిపాలిటీలకు సంబంధించి ఏర్పాటు చేసిన కౌంటింగ్ కేంద్రాలకు సకాలంలో హాజరై విధులను బాధ్యతాయుతంగా నిర్వహించాలని తెలిపారు. ఈ కార్యక్రమంలో ఎన్నికల విభాగం అధికారులు, సంబంధిత అధికారులు తదితరులు పాల్గొన్నారు.

పోలింగ్ నిర్వహణ కొరకు పూర్తి స్థాయి ఏర్పాటు

- జిల్లా ఎన్నికల అధికారి, కలెక్టర్ కుమార్ దీపక్
లక్ష్మణపేట, ఫిబ్రవరి 10, సూర్య మేజర్ న్యూస్ :

2వ మున్సిపల్ సాధారణ ఎన్నికలలో భాగంగా ఈ నెల 11వ తేదీన జరగనున్న పోలింగ్ నిర్వహణ కొరకు పూర్తి స్థాయిలో ఏర్పాటు చేయడం జరిగిందని జిల్లా ఎన్నికల అధికారి, కలెక్టర్ కుమార్ దీపక్ అన్నారు. మంగళవారం జిల్లాలోని లక్ష్మణపేట మున్సిపల్ పరిధిలోని పాత మండల పరిషత్ అభివృద్ధి అధికారి కార్యాలయంలో మున్సిపల్ కమిషనర్ విజయ్ కుమార్, మంచీర్యాల మున్సిపల్ కార్పొరేషన్ పరిధిలోని ముల్లలో గల ఐజా ఇంజనీరింగ్ కళాశాలలో కమిషనర్ ఆన్వేష్ తో కలిసి ఎన్నికల సామాగ్రి



పంపిణీ, స్వీకరణ కేంద్రం, ఓట్ల లెక్కింపు కేంద్రాలను సందర్శించి సామాగ్రి పంపిణీ ప్రక్రియను పరిశీలించారు. ఈ సందర్భంగా జిల్లా ఎన్నికల అధికారి, కలెక్టర్ మాట్లాడుతూ జిల్లాలో మున్సిపల్ ఎన్నికల ప్రక్రియ ఎలాంటి పొరపాట్లకు తావు లేకుండా అధికారులు సమన్వయంతో సమర్థవంతంగా నిర్వహించాలని తెలిపారు. జిల్లాలోని 1 మున్సిపల్ కార్పొరేషన్, 4 మున్సిపాలిటీలలో ఈ నెల 11వ తేదీన ఎన్నికలు నిర్వహించడం జరుగుతుందని, 13వ తేదీన ఓట్ల లెక్కింపు జరుగుతుందని తెలిపారు. బెల్లంపల్లి మున్సిపల్ పరిధిలోని బజార్ ఏరియాలో గల జిల్లా పరిషత్ ఉన్నత పాఠశాలలో ఎన్నికల సామాగ్రి పంపిణీ, స్వీకరణ కేంద్రం, ఓట్ల లెక్కింపు కేంద్రం ఏర్పాటు చేయడం జరిగిందని, చెన్నూర్ మున్సిపల్ పరిధిలోని చెన్నూర్ పట్టణంలో గల అటవీశాఖ కార్యాలయం వెనుక ఉన్న ప్రభుత్వ ఉన్నత పాఠశాలలో సామాగ్రి పంపిణీ, స్వీకరణ కేంద్రం, ఓట్ల లెక్కింపు కేంద్రం ఏర్పాటు చేయడం జరిగిందని, క్యాతనపల్లి మున్సిపల్ పరిధిలోని సూపర్ బజార్ ఏరియాలో గల ఆర్.కె.సి.ఎ. క్లబ్ లో సామాగ్రి పంపిణీ, స్వీకరణ కేంద్రం, ఓట్ల లెక్కింపు కేంద్రం ఏర్పాటు చేయడం జరిగిందని తెలిపారు. ఎన్నికల సామాగ్రి పంపిణీ ప్రక్రియ పక్కపక్కగా చేపట్టి, సామాగ్రిని, సిబ్బందిని సురక్షితంగా కేటాయించిన ప్రకారం పోలింగ్ కేంద్రాలకు తరలించాలని తెలిపారు. పోలింగ్ ప్రక్రియ ప్రశాంతంగా జరిగే విధంగా సమన్వయంతో చర్యలు తీసుకోవడం జరుగుతుందని తెలిపారు. పోలింగ్ కేంద్రాల పరిధిలోని ఓటర్లకు ఓటర్ షిట్లు పంపిణీ చేయడం జరిగిందని, ఈసారి ఎన్నికల నిర్వహణలో పోలీసు శాఖతో పాటు అటవీ, ఆర్డర్లీ శాఖ సిబ్బంది సమన్వయం చేసుకొని ఎన్నికల ప్రక్రియ సమర్థవంతంగా నిర్వహించేందుకు చర్యలు తీసుకోవడం జరుగుతుందని తెలిపారు. రాజకీయ పార్టీలు, పోలీస్ ఉన్న అభ్యర్థులు ఎన్నికల నిబంధనలను ఖచ్చితంగా పాటించాలని, ఓటర్లను ప్రభుత్వ పెట్టె చర్యలకు పాల్పడితే కేసులు నమోదు చేసి ఎన్నికల ప్రవర్తన నియమావళి ప్రకారం చర్యలు తీసుకోవడం జరుగుతుందని తెలిపారు. ఈ కార్యక్రమంలో సంబంధిత అధికారులు తదితరులు పాల్గొన్నారు.

ఉద్యోగమేళాను నిరుద్యోగ యువత సద్వినియోగం చేసుకోవాలి. ఉటూర్ - సమగ్ర గిరిజన అభివృద్ధి సంస్థ ప్రాజెక్టు అధికారి యువరాజ్ మర్కాట్

ఉటూర్ సూర్య మేజర్ న్యూస్:

గిరిజన సంక్షేమ శాఖ - ఉటూర్ సమగ్ర గిరిజన అభివృద్ధి సంస్థ ఆధ్వర్యంలో ఏర్పాటు చేసిన ఉద్యోగమేళాను నిరుద్యోగ యువత సద్వినియోగం చేసుకోవాలని ఉటూర్ సమగ్ర గిరిజన అభివృద్ధి సంస్థ ప్రాజెక్టు అధికారి యువరాజ్ మర్కాట్ అన్నారు. మంగళవారం ఉటూర్ పరిధిలోని యూత్ ట్రైనింగ్ సెంటర్ లో



ఏర్పాటు చేసిన ఉద్యోగమేళా కార్యక్రమానికి డిడి అంబాజీ, పి హెచ్ ఓ సందీప్ కుమార్, ఏ సీఎం జగన్, పైసా కో - ఆర్డినేటర్ వసంతరావు లతో కలిసి హాజరయ్యారు. ఈ సందర్భంగా ప్రాజెక్ట్ అధికారి మాట్లాడుతూ నిరుద్యోగ యువత ఉద్యోగం మేళాను సద్వినియోగం చేసుకుని ఉద్యోగం సంపాదించి, తమకంటూ ఒక గుర్తింపు పొందాలని అన్నారు. జాబ్ మేళాలో ఉద్యోగం పొందిన వారు పని చేయడానికి హైదరాబాద్ వెళ్లి ఉటూర్, ఆదిలాబాద్ కి మంచి పేరు తీసుకుని రావాలని తెలిపారు. వివిధ రాష్ట్రాల నుండి, వేల కిలోమీటర్ల దూరం నుండి పెద్ద ఎత్తున నిరుద్యోగులు హైదరాబాద్ వచ్చి ఉద్యోగాలు చేస్తున్నారని, మనకు హైదరాబాద్ వెళ్లడం పెద్ద కష్టమైన పని కానందున అందరు ఉద్యోగం చేసి ఆర్థికంగా, సామజికంగా అభివృద్ధి చెందాలని తెలిపారు. తాను రాజస్థాన్ నుండి ఇక్కడకు వచ్చి ఉద్యోగం చేస్తున్నానని, మొదటగా తక్కువ జీతం ఉంటుందని, అనుభవం వచ్చిన తర్వాత జీతం పెరుగుతుందని తెలిపారు. 16 కంపెనీలతో పాటు 6 ట్రైనింగ్ & షేస్యూట్ ఇంజనీలు ఉద్యోగ మహిళాలో పాల్గొన్నాయని, 312 మంది గిరిజన నిరుద్యోగ యువత ఉద్యోగ మేళాకు హాజరు కాగా 133 మంది వివిధ ఉద్యోగాలకు ఎంపిక కావడం జరిగిందని తెలిపారు. తాను హైదరాబాద్ లోని ఆయా సంస్థలకు వచ్చినప్పుడు ఎంపికైన వారు పనిచేస్తూ కనిపించాలని తెలిపారు. ఈ కార్యక్రమంలో సంబంధిత అధికారులు తదితరులు పాల్గొన్నారు.

సరాండి గ్రామంలో నూతన హనుమాన్ ఆలయం ప్రారంభం

వాంకిడి, ఫిబ్రవరి 10, సూర్య మేజర్ న్యూస్

మండలంలోని సరాండి గ్రామంలో నూతనంగా నిర్మించిన హనుమాన్ ఆలయాన్ని ఎమ్మెల్యే కోవ లక్ష్మి మంగళవారం రిబ్బన్ కట్ చేసి ప్రారంభించారు. ఈ సందర్భంగా ఆలయంలో ప్రతిష్ఠాపించిన హనుమాన్ విగ్రహానికి ప్రత్యేక పూజలు నిర్వహించారు. కార్యక్రమంలో గ్రామ సర్పంచ్ మొహర్లే బాపూజీ, బీఆర్ఎస్ మండల అధ్యక్షుడు అజయ్ కుమార్, గ్రామ పట్టే మెంగాజీ, మాలి సంఘం నాయకులు నారాయణ, వాసు, గౌరయ్య తదితరులు పాల్గొన్నారు.



ఆర్థిక అక్షరాస్యత వారోత్సవాలను విజయవంతం చేయాలి

- జిల్లా కలెక్టర్ కుమార్ దీపక్

మంచీర్యాల టౌన్, ఫిబ్రవరి 9, సూర్య మేజర్ న్యూస్ : రిజర్వ్ బ్యాంక్ ఆఫ్ ఇండియా ఆధ్వర్యంలో చేపట్టిన ఆర్థిక అక్షరాస్యత వారోత్సవాలను జిల్లాలో విజయవంతం చేయాలని జిల్లా కలెక్టర్ కుమార్ దీపక్ అన్నారు. మంగళవారం జిల్లాలోని నస్సూర్లో గల సమీకృత జిల్లా



కార్యాలయాల భవన సముదాయంలోని కలెక్టర్ చాంబర్లో వీడ్ డిస్ట్రిక్ట్ మేనేజర్ తిరుపతి, జిల్లా పంచాయతీ అధికారి వెంకటేశ్వరరావు, ఆర్. సెటి డైరెక్టర్ ఆశిష్, సిఎఫ్ఎల్ కౌన్సిలర్లతో కలిసి కార్యక్రమం సంబంధిత గోడ ప్రతులను ఆవిష్కరించారు. ఈ సందర్భంగా జిల్లా కలెక్టర్ మాట్లాడుతూ రిజర్వ్ బ్యాంక్ ఆఫ్ ఇండియా ఆధ్వర్యంలో ఈ నెల 9 నుండి 13వ వరకు ఆర్థిక అక్షరాస్యత వారోత్సవాలు-2026 కార్యక్రమం ద్వారా ప్రజలకు కె.వై.సి. మోసం, మనీమ్యూల్, ఫస్ట్ స్టెప్ టు సేఫ్ బ్యాంకింగ్ అంశాలపై ప్రజలకు అవగాహన కల్పించడం జరుగుతుందని తెలిపారు. ప్రజలకు కె.వై.సి. ప్రాముఖ్యత, మోసాలు, డిజిటల్ అరెస్ట్ అంశాలపై అవగాహన కల్పించాలని తెలిపారు. వారోత్సవాలలో భాగంగా గ్రామీణ, పట్టణ ప్రాంతాలలోని బ్యాంకుల మేనేజర్ల ఆధ్వర్యంలో 118 సమావేశాలు నిర్వహించడం జరుగుతుందని, ఈ కార్యక్రమాలకు స్వయం సహాయక సంఘాలు, రైతులు, ఖాతాదారులు, మహిళలు, వృద్ధులు, పాల్గొనేలా చర్యలు తీసుకోవాలని తెలిపారు. ఈ కార్యక్రమంలో సంబంధిత అధికారులు తదితరులు పాల్గొన్నారు.

పోలింగ్ నేపథ్యంలో ప్రభుత్వ ఉద్యోగులకు ప్రత్యేక సాధారణ సెలవు

- జిల్లా ఎన్నికల అధికారి, కలెక్టర్ కుమార్ దీపక్

మంచీర్యాల, ఫిబ్రవరి 10, సూర్య మేజర్ న్యూస్ :

2వ సాధారణ మున్సిపల్ ఎన్నికల నేపథ్యంలో ఈ నెల 11వ తేదీన జరగనున్న పోలింగ్ ప్రక్రియలో మున్సిపల్ పరిధిలో ఓటు హక్కు కలిగిన ప్రభుత్వ ఉద్యోగులకు ప్రత్యేక సాధారణ సెలవు మంజూరు చేయడం జరిగిందని జిల్లా ఎన్నికల అధికారి, కలెక్టర్ కుమార్ దీపక్ ఒక ప్రకటనలో తెలిపారు. అర్హత గల ఉద్యోగులు పోలింగ్ రోజున ప్రత్యేక సాధారణ సెలవు సద్వినియోగం చేసుకుని ఓటు హక్కు వినియోగించుకోవాలని తెలిపారు.

బస్సు సర్వీసులను పునరుద్ధరించాలి

అసిఫాబాద్ సూర్య మేజర్ న్యూస్ :

జిల్లా కేంద్రం అసిఫాబాద్ ఆర్డీసీ డిపో నుంచి ప్రముఖ పుణ్యక్షేత్రాలైన కొండగట్టు, వేములవాడలకు ఈ ప్రాంత ప్రజల సౌకర్యార్థం బస్సు సర్వీసులను పునరుద్ధరించాలని, హైదరాబాద్కు రాత్రి వేళ మరో బస్సును నేరుగా నడిపించాలని, రద్దు చేసిన నిజామాబాద్ బస్సును పునరుద్ధరించాలని కోరుతూ అసిఫాబాద్ వాక్య్ అసోసియేషన్ ఆధ్వర్యంలో మంగళవారం డిపో మేనేజర్ కె.వి రాజశేఖర్ కు వినతిపత్రం సమర్పించారు. గతంలో నిజామాబాద్, కొండగట్టు, వేములవాడకు బస్సులు నడిపించే వారిని వాటిని రద్దు చేయడం వల్ల ఈ ప్రాంత వాసులకు తీవ్ర అసౌకర్యం ఏర్పడిందని ప్రితినిధ్యం చేశారు. హైదరాబాదుకు రాత్రి 11 గంటల సూపర్ డీలక్స్ తప్పితే రాత్రి వేళల్లో మరో బస్సు నేరుగా లేనందున ఇబ్బందులు పడుతున్నారన్నారు. డిపో మేనేజర్ స్పందిస్తూ కొండగట్టు వేములవాడ బస్సులను వెంటనే ఇస్తామని, హైదరాబాద్ కూడా రాత్రి సమయంలో మరో బస్సు వేయడానికి చర్యలు తీసుకుంటామని తెలిపారు వినతి పత్రం సమర్పించిన వారిలో వాక్య్ అసోసియేషన్ ప్రముఖులు ధర్మపురి వెంకటేశ్వర్లు, బోనగిరి మురళీధర్, సిహెచ్. రాజు, పత్తి రవి, మహేశ్, జీవన్ తదితరులు పాల్గొన్నారు.

